

# मैं COVID-19 से ग्रस्त हूँ। क्या मेरे पालतू पशु को इस से कोई खतरा है?



## पालतू पशु और COVID-19:

बहुत ही कम पशुओं में उस वायरस के पॉजिटिव परिणाम मिले हैं जिससे COVID-19 होता है। ऐसा प्रतीत होता है कि कुछ दुर्लभ स्थितियों में, मानव से पशु में संक्रमण फैल सकता है। फ़िलहाल इस बात का कोई प्रमाण नहीं है कि पशु इस बीमारी के फैलाने में महत्वपूर्ण भूमिका निभाते हैं।

यदि आप COVID-19 से ग्रस्त हैं, तो सुरक्षित रहने के लिए आपको पशुओं और लोगों के संपर्क से बचना चाहिए। इससे आपके पालतू पशु और अन्य लोगों का स्वस्थ रहना सुनिश्चित करने में सहायता मिलेगी।

## जब आपमें लक्षण नजर आ रहे हों, तो:

- अपने पालतू पशु की देखभाल का कार्य घर के किसी अन्य सदस्य को सौंपें।
- अपने पालतू पशु को प्यार करने, चूमने, या उसके साथ भोजन या बिछौना साझा करने से बचें।
- पालतू जानवर से संपर्क में आने (यदि उसके आसपास रहना आवश्यक हो) से पहले और इसके बाद अपने चेहरे को ढकने के लिए कपड़ा पहनें और अपने हाथों को धोएँ।

हम COVID-19 से ग्रस्त  
किसी व्यक्ति के घर रह रहे  
पालतू पशु की नियमित जाँच  
का सुझाव नहीं देते।

## यदि आपका पालतू पशु बीमार हो जाए, तो:

- अपने पशु चिकित्सक को कॉल करें। सिर्फ इसलिए कि आपका पालतू जानवर बीमार है, इसका अर्थ यह नहीं है कि वह COVID-19 से ग्रस्त है। वह संभवतः किसी अन्य कारण से बीमार हो सकता है।
- अगर आपको किसी प्रकार के लक्षण हैं या अलग रह रहे हैं, तो पशुओं को पशु चिकित्सा क्लिनिक में किसी और के साथ भेज दें।
- अपने हाथ धोएँ। अपने पालतू पशु की देखभाल या सफाई करने से पहले और बाद में हाथ धोएँ।
- अपने पालतू पशु की सफ़ाई करने या उसका स्नान कराने के लिए रासायनिक कीटाणुनाशकों का उपयोग न करें।
- अपने पालतू पशु को घर पर रखें। अपने पालतू पशु को घर के बाहर के लोगों या अन्य पशुओं के संपर्क में ना आने दें।
- अपने पालतू पशु को मास्क न पहनाएं।

